
Заява Рады БНР 


Рада Беларускай Народнай Рэс- 
публікі выступіла з заявай, у якой 
асуджае прапанову прэзідэнта Расіі 
Уладзіміра Пуціна «адносна інкарпа- 
рацыі Беларусі ў склад Расіі». У зая- 
ве, прынятай прэзідыумам Рады БНР 
15 жніўня, адзначаецца: «Апошнія вы- 
казванні прэзідэнта Расіі У.Пуціна аб 
інкарпарацыі Беларусі ў склад Расіі 
пры фактычнай страце ўсіх атрыбутаў 
дзяржаўнасці знаходзяцца за межамі 
агульнапрынятых норм міжнародных 
зносінаў». «Нават калі словы расійска- 
га прэзідэнта тлумачацца жаданнем 
пазбавіць улады Лукашэнку, якога Ра- 
сія дагэтуль падтрымлівала насуперак 
пазіцыі дэмакратычных краін Захаду, 


яны выклікаюць вялікую трывогу: бе- 
ларускі народ не павінен расплачвац- 
ца за дзеянні Лукашэнкі правам на 
свабоду і незалежнасць, - гаворыцца 
ў дакуменце. - Рада БНР бачыць у за- 
явах Крамля насілле над годнасцю 
беларускага народу і воляй, выяўле- 


най у Канстытуцыі Рэспублікі Бела- 


русь 1994 года жыць у сваёй уласнай 
суверэннай дзяржаве.» Рада БНР за- 
клікае палітычныя партыі і рухі Бела- 
русі «ўсвядоміць небяспеку і вы- 
ступіць у абарону нацыянальных каш- 
тоўнасцей, здабытых многімі пакален- 
нямі, якія неабходна захаваць для наш- 
чадкаў». 


Заява МГА «Згуртаванне беларусаў свету 
«Бацькаўшчына» 


15 жніўня 2002 г. абласны суд раз- 
гледзеў касацыйную скаргу рэдактара 
газеты «Пагоня» Міколы Маркевіча і 
супрацоўніка рэдакцыі Паўла Ма- 
жэйкі. Суд пацвердзіў папярэдні вы- 
рак суда Ленінскага р-на г. Гродна, 
хаця і зменшыў тэрмін пакарання 
Міколе Маркевічу і Паўлу Мажэйку. 
Бясспрэчна, гэта ёсць саступка выму- 
шаная - пад націскам пратэстаў бела- 
рускай і міжнароднай грамадскасці. 
Аднак сама фармулёўка прысуду па 
крымінальным артыкуле 367-2 «Пак- 
лёп у дачыненні прэзідэнта» застала- 
ся нязмененай. 

Прэцэндэнтаў падобных спраў 
у Беларусі яшчэ не было. Некалькі 
распачатых у нядаўнім часе спраў «за 
знявагу гонару» былі ціха спыненыя. 
У гістарычным кантэксте ўзгадваюц- 
ца справы «за знявагу яго вялікасці» 
па фактах пашкоджання партрэтаў 
цара ў часы першай расійскай рэва- 
люцыі 1905-1907 гг. І прысуды «тро- 
ек» часоў сталіншчыны за любое не- 
асцярожнае слова ў адрас «бацькі ўсіх 
народаў». 

Прысуд журналістам «Пагоні» ёсць 
працяг пераследу газеты. Адразу пас- 
ля прэзідэнцкіх выбараў яна была за- 
баронена ўладамі. Усе спробы калек- 
тыву рэдакцыі аднавіць выданне аль- 
бо зарэгістраваць новае пад любымі 
надуманымі адгаворкамі адвяргаліся. 

Абвінаваўчы прысуд, вынесены 
такім чынам, ставіць пад пагрозу 


гарантаваную Усеагульнай дэкларацы- 
яй правоў чалавека свабоду слова, пра- 
ва грамадзян на атрыманне праўдзівай 
інфармацыі. 

Мікола Маркевіч з'яўляецца сябрам 
Вялікай Рады МГА «ЗБС «Бацькаў- 
шчына». Нашая арганізацыя, статут- 
ная мэта якой - нацыянальна-духоў- 
нае яднанне ўсіх беларусаў у адзіную 
супольнасць незалежна ад сацыяльна- 
палітычных перакананняў, але на грун- 
це захавання нацыянальнай аўтэнтыч- 
насці, роднай мовы і культуры, суве- 
рэнітэту і незалежнасці Беларускай 
дзяржавы, лічыць, што варункі выня- 
сення прысуду і сам прысуд з'яўля- 
юцца паспешнымі, памылковымі і не- 
дальнабачнымі судзебнымі крокамі. Бо 
ў канчатковым выніку яны скіраваныя 
на раз'яднанне, а не на кансалідацыю 
нацыі. Больш таго, яны паглыбляюць 
раскол паміж нацыянальна свядомай 
інтэлігенцыяй і дзяржавай. Беларусаў 
ва ўсім свеце непакоіць такі стан рэ- 
чаў на Радзіме. Таму МГА «Згурта- 
ванне беларусаў свету «Бацькаўшчы- 
на» выказвае пратэст у сувязі з асу- 
джэннем журналістаў Міколы Марке- 
віча і Паўла Мажэйкі, якое супярэ- 
чыць асноўным правам чалавека; на- 
стойвае на спыненні іх пераследу, пе- 
рагляду справы ў вышэйшай інстан- 
цыі і адмене несправядлівага прысу- 
ДУ. 


Управа ЗБС «Бацькаўшчына» 





віншаванне 





Народнаму 
пісьменніку 
Беларусі Янку 

Брылю! 


Вельмішаноўны і дарагі Іван 
Антонавіч! У сувязі з Вашым 
85-годдзем Міжнароднае гра- 
мадскае аб'яднанне «Згурта- 
ванне беларусаў свету «Баць- 
каўшчына» шчыра віншуе Вас 
з юбілеем. Вы з'яўляецеся ад- 
ным з лепшых сыноў нашага 
народу, народным пісьменні- 
кам Беларусі, яго гонарам і 
сумленнем. Вашыя творы з'яў- 
ляюцца філасофскі асэнсава- 
ным адлюстраваннем гісторыі 
беларускага народу ў цяжкім і 
складаным жыцці роднага 
краю ХХ стагоддзя. Праўдзі- 
васць у адлюстраванні жыцця, 
перадача ў пакаленнях патры- 
ятычных і эстэтычных ідэалаў, 
духоўны свет чалавека харак- 
тэрныя для ўсіх Вашых твораў, 
па якіх вучацца грамадскай і 
нацыянальнай свядомасці па- 
каленні беларусаў. Зычым Вам 
доўгіх гадоў, добрага здароўя 
і новых поспехаў у творчасці. 
З вялікай павагай 


Прэзідэнт 
МГА «ЗБС «Бацькаўшчына» 


І Анатоль Грыцкевіч 


г. Вільня, Літва 


Вільня гістарычна заўсёды была і за- 
стаецца важным цэнтрам дзейнасці куль- 
турных, прафесійных і аматарскіх бела- 
рускіх асяродкаў. Кафедра беларускай 
філалогіі, створаная на факультэце сла- 
вістыкі Віленскага педагагічнага ўнівер- 
сітэта па Пастанове Урада Літоўскай Рэс- 
публікі, - адзін з іх. Яе адкрыццё - з'я- 
ва заканамерная; у сучаснай беларускай 
адукацыйнай сістэме Літвы кафедра зай- 
мае цэнтральнае месца як метадычны 
цэнтр у каардынацыі і падрыхтоўцы 
спецыялістаў для беларускіх навучаль- 
ных устаноў у Літве і літоўскіх - на Бе- 
ларусі, у стварэнні (адаптацыі) вучэб- 
ных дапаможнікаў і распрацоўцы наву- 
чальных праграм і стандартаў. Па ініцы- 
ятыве кафедры арганізавана сярэдняя 
школа імя Ф.Скарыны з беларускай мо- 
вай навучання, распрацаваны білеты для 
выпускных экзаменаў, праграмы і стан- 
дарты па беларускай мове. Сёння на бе- 
ларускім аддзяленні вучыцца каля 100 
чалавек, сярод якіх ёсць грамадзяне Рэс- 
публікі Беларусь з Мінска, Брэста, Ба- 
ранавічаў, Ліды, Навагрудка, Маладзеч- 
на, Ашмянаў і інш. гарадоў, а таксама 
жыхары Англіі і Іспаніі. Для замежных 
грамадзян арганізавана завочнае навучан- 
не. Выпускнікі Беларускага аддзялення 
працуюць у Віленскай сярэдняй школе 
імя Ф.Скарыны, беларускіх пачатковых 
класах Вісагінаса, у беларускіх прагра- 
мах літоўскага радыё і тэлебачання, у 
школах Беларусі, а таксама працягваюць 
вучобу ў магістратуры. За час свайго існа- 
вання наладжаны кантакты з шэрагам на- 
вуковых і навучальных устаноў розных 
краін, у прыватнасці, Беларусі, Польшчы, 
ЗША, аказана дапамога ў стварэнні цэн- 
тра літуаністыкі ў Беларускім дзяржаў- 
нам педагагічным упіверсітэце імя 
М.Танка. Найбольш плённае супрацоў- 
ніцтва ўсталявалася з факультэтам бе- 
ларускай філалогіі і культуры Беларус- 
кага дзяржаўнага педагагічнага ўнівер- 
сітэта імя М.Танка. Факультэт усе гады 
актыўна аказвае рознабаковую метадыч- 
ную дапамогу, штогод арганізоўвае на- 
вукова-педагагічную стажыроўку студэн- 
таў ца факультэце і ў школах г. Мінска 
(сумесна з Міністэрствам адукацыі і на- 
вукі Беларусі). Выкладчыкі факультэта 
чытаюць лекцыі па беларускай мове і 
літаратуры, кіруюць дыпломнымі пра- 
цамі. У 2000 г. падпісана пагадненне аб 
супрацоўніцтве ў галіне даследаванняў 
беларуска-літоўскага памежжа з Аб'яд- 
наннем кафедраў сацыяльна-гуманітар- 
ных навук Гродзенскага дзяржаўнага 
ўніверсітэта імя Я.Купалы. У 1992 г. су- 
месна з Нацыянальным навукова-ас- 
ветніцкім цэнтрам імя Ф.Скарыны і 
Міжнароднай асацыяцыяй беларусістаў 
была праведзена навуковая канференцыя, 
прысвечаная 100-годдзю з дня нараджэн- 
ня З.Верас. У 1997 г. кафедра выступіла 
суарганізатарам Міжнароднай навукова- 
практычнай канферэнцыі «Культура бе- 
ларуска-літоўска-польскага памежжа». 
У 2001 г. кафедра беларускай філалогіі 
адзначыла 10-годдзе сваёй дзейнасці. 


Лілія Плыгаўка 





навіны 


г. Вільня, Літва 


Віленскі педагагічны ўніверсітэт 
запрашае 

Кафедра беларускай філалогіі факуль- 
тэта славістыкі Віленскага педагагічнага 
ўніверсітэта абвяшчае набор абітурыен- 
таў па спецыяльнасці беларуская філало- 
гія з магчымасцю атрымання дадатковай 
спецыяльнасці: журналістыка, культура- 
логія, маркетынг антыкварнай справы, ге- 
апалітыка. У Беларусі дыплом Універсі- 
тэта мае юрыдычную сілу. Навучанне за- 
вочнае, платнае. Структура навучання ва 
Універсітэце мае тры ступені: бакалаўр, 
магістр, дактарапт. Пад час вучобы замеж- 
ныя студэнты змогуць атрымаць бясплат- 
ныя шматразовыя візы, папрацаваць у ба- 
гатых архівах і бібліятэках Літвы, пазна- 
ёміцца з мовай і культурай народа-сусе- 
да, узяць удзел у культурным жыцці бе- 
ларускай дыяспары. Можна таксама пас- 
прабаваць свае сілы ў беларускіх прагра- 
мах літоўскага радыё і тэлебачання, газе- 
тах Літвы. Прыём дакументаў для замеж- 
ных грамадзян да 15.09.2002 г., для гра- 
мадзян Літвы - да 15.10.2002 г. Для пас- 
туплення неабходна даслаць наступныя 
дакументы: атэстат альбо дыплом вышэй- 
шай школы (копія), З фотакарткі (3х4), 
выпіску з працоўнай кипіжкі (калі ёсць), 
заяву на імя рэктара. 

Дакументы, калі ласка, дасылайце на 
адрас: 

ВаПагизвіц ЙІоІогіўоз Каўейга 

(кафедра беларускай філалогіі) 

Уйпіац5 ре(арогіпіз ипіуетгісебаз 

заелі з. 39-527 

2004 Уіпіцз 

ПІЕТОЎА 

Падрабязная інфармацыя: 

Тэл./факс: (8-10-370-2) 751604, 

750360, маб.тэл. (8-10-370) 9806710 

тэл. у Баранавічах: (8-0163) 470503 

пасля 5 жніўня 

е-таіі: Бе Фури.І 

АСср:/ /уууг.Кгаў.отр/ Бей! 


г. Вісагінас, Літва 


Вакальны калектыў Беларускага куль- 
турнага цэнтра «КРОК», ансамбль «Світа- 
нак», нядаўна вярнуўся з Фінляндыі, дзе 
браў удзел у этнаграфічным фестывалі 
ў горадзе Кемі. На фестываль, які ладзіц- 
ца ўжо сёмы год, прыбылі ансамблі з Перу, 
Інданэзіі, Балівіі, Марока, Эквадора, Тан- 
заніі, Швецыі і самой Фінляндыі. Ан- 
самбль «Світанак» прадстаўляў «нескан- 
дынаўскую» Еўропу. Выступленні ансам- 
бля мелі вялікі поспех. Арганізатары фе- 
стывалю выказалі думку, што нашыя су- 
вязі не павінны абрывацца. Для паездкі 
ў Фінляндыю шмат зрабілі каардынатар 
цэнтра «КРОК» А Давідзюк, кіраўнік ан- 
самбля Л.Віткоўская і вядучы выканаўца 
С.Шабадалаў. Пасля фестывалю калектыў 
некалькі дзён вандраваў па краіне, пабы- 
ваў таксама і ў Швецыі. 


Грына Дамінікевіч 





г. Вентспілс, Латвія 


З 22 ліпеня па 4 жніўня ў Юркаліе 
Вептспілскага раёна праходзіў сумесны 
літоўска-беларускі пленэр мастакоў 
«120х120». Пленэр «120х120» - працяг 
сяброўства і супрацоўніцтва мастакоў 
дзвюх краін, якое пачалося ў маі 2001 г. 
калі ў Віцебску, у музеі Шагала, адкры- 
лася і-я выстава маладых латвійскіх мас- 
такоў. Потым была выстава карцін бела- 
рускіх мастакоў П.Кірыліна, В.Крупскай, 
Р.Лядэнкі, Л.Мядзведскага і В.Мікалаева 
ў Рускім доме кангрэсаў і ў Кінагалерэі ў 
лістападзе-снежні мінулага года. А ўжо ў 
красавіку-маі гэтага года ў Віцебску ад- 
былася 2-я выстава латвійскіх мастакоў. 
У плепэры ўдзельнічалі 27 мастакоў з 
Мінска, Віцебска і Рыгі, Спонсарамі гэ- 
тага мерапрыемства былі вептспілскія 
прадпрыемствы АТ «Калія паркс» і АТ 
«Вентспілскі гандлёвы порт» пры пад- 
трымцы Беларускай амбасады ў Рызе. 
Падтрымка творчага супрацоўніцтва мас- 
такоў двума вентспілскімі прадпрыем- 
ствамі тлумачыцца тым, што абодва зай- 
маюцца перагрузкай беларускіх экспарт- 
ных тавараў у Вентспілскім парту. Гэтыя 
ж прадпрыемствы аказваюць матэрыяль- 
ную падтрымку і беларускай суполцы 
«Спадчына» ў Вентспілсу. 2 жніўня, калі 
ў Вептспіслу пройдзе свята горада, у ся- 
рэднявечным замку адкрыецца выстава 
карцін беларускіх і латвійскіх мастакоў. 


Алена Нарушэвіч 


г. Рыга, Латвія 


У латвійскай сталіцы праведзены 
«Дзень Даўгаўпілса ў Рызе». Небывалы 
поспех выпаў на долю беларускага фаль- 
клорнага ансамбля «Купалінка». У гэты 
калектыў улілося шмат здольных мала- 
дых выканаўцаў. Ансамбль выходзіў па 
сцэну некалькі разоў і кожны раз карыс- 
таўся вялікай павагай гледачоў і цікаў- 
насцю ў фотакарэспандэнтаў і тэлеапера- 
тараў. 

«Прамень», 2002. Ме 4 


г. Даўгаўпілс, Латвія 


Вечарыца памяці ІЦагала адбылася 
ў Цэнтры беларускай культуры, дзе была 
аргапізавана выстава кніг з фондаў Лат- 
гальскай цэнтральнай бібліятэкі, біблія- 
тэкі Даўгаўпілскага ўніверсітэта, асабістых 
бібліятэк Э.Мекша, выкладчыка ўнівер- 
сітэта, супрацоўніцы краязнаўчага музея 
Ф.Залецілы, старшыні таварыства «Уз- 
дым» Таццяны Бучэль. Студэнтка Даў- 
гаўпілскага ўніверсітэта Алена Бучэль 
падрыхтавала работу «ІЦагал і Віцебск». 
Паважаныя госці падзяліліся сваімі по- 
глядамі аб творчасці Шагала, яго месцы 
ў сустветным мастацтве. Гаворачы пра 
Шагала, успомнілі пра Маркуса Родка, 
якога ведае Еўропа, але пакуль што пе 
ведаем мы. Гісторыя паўтараецца. Ён па- 
радзіўся ў нашым горадзе, чым мы павіцн- 
ны ганарыцца. А карані яго вядуць па 
Гродзеншчыну, у сяло Міхалішкі. 


Таццяна Бучэль 





г. Даўгаўпілс, Латвія 


Дзень беларускай культуры ў гэтым 
годзе пачаўся «круглым сталом» «Лат- 
вія і Беларусь: дыялог культур». Мы не- 
здарма такім чынам абазначылі гэта знач- 
нае і цікавае мерапрыемства. На тое ёсць 
шэраг прычын. Менавіта ў гэтым годзе 
споўнілася 10 гадоў стапаўлення дыпла- 
матычных адносін паміж нашымі дзяр- 
жавамі. У гэтым годзе Беларусь урачыс- 
та адзначае 120-годдзе Янкі Купалы і 
Якуба Коласа. Нашы краіны аднолькава 
шчыра і з вялікім гонарам шануюць імё- 
ны народных паэтаў Янкі Купалы і Яні- 
са Райніса. Нас звязваюць не толькі гэ- 
тыя славутыя імёны, але і магіла маці 
Райніса, якая знаходзіцца на Віцебскіх 
могілках і якую даглядаюць беларусы. 
Трэба адзначыць і нашы даўнія культур- 
ныя сувязі, дыялог культур. Свой погляд 
выказалі ўсе ўдзельнікі дыскусіі. Гэта 
былі шаноўныя госці з Рыгі і з Беларусі, 
студэнты і выкладчыкі ўніверсітэта, ДЫП- 
ламаты і работнікі культуры і адукацыі, 
прадстаўнікі друку і тэлебачання, сама- 
кіравання і грамадскіх арганізацый. Раз- 
мова атрымалася цікавай і змястоўнай. 
Гісторыя і культура ў мультынацыяналь- 
ным грамадстве, культурнае супрацоўні- 
цтва латвійска-беларускага памежжа, 
праблемы інтэграцыі культур, агульнасць 
традыцый, перспектывы супрацоўніцт- 
ва - усе гэтыя пытанні аднолькава хва- 
лююць і беларусаў, і латышоў. Вучоныя 
інстытута філасофіі і сацыялогіі Акадэміі 
навук Латвіі з 90-х гадоў працуюць у га- 
ліне ўзаемадзеяння культур у Латвіі, ак- 
тыўна даследуюцца нацыянальныя пра- 
цэсы ў гісторыі краіны. Надрукаваны 
шэраг кніг на гэтую тэму. У 1995 г. вый- 
шла кніга прафесара Ілгі Апінай «Бела- 
русы ў Латвіі», у 1996 г. - «Рускія 
ў Латвіі» Ул.Волкава, у 1995 г. - «Ук- 
раінцы ў Латвіі» - Л.Дрыбінай, у 
1998 г. - «Славяне ў Латвіі» І.Апінай і 
Ул.Волкава, у 1997 г. - «Латышская дзяр- 
жава і этнічныя меншасці». 


Старонка таварыства «Уздым». 
«Латгалес лайкс». 2002. 11 ліп. 


г. Чарнігаў, Украіна 


12 ліпеня 2002 года адбыўся форум, 
прысвечаны 1-й гадавіне стварэння на- 
цыянальна-культурнага таварыства бела- 
русаў «Сябры». У форуме бралі ўдзел: 
3-ці сакратар Пасольства Рэспублікі Бе- 
ларусь на Украіне А.Стэпук, старшыня 
Усеўкраінскага саюза беларусаў Н.Аржа- 
хоўская, кіраўнік аддзела па справах 
міграцыі і нацыянальных меншасцяў аб- 
лдзяржадміністрацыі А.Нежынець, кіраў- 
нік рускай грамады г. Чарнігава В.Ша- 
наў, кіраўнік яўрэйскай грамады С.Бель- 
ман, рэдактары радыё і газет, удзельнікі 
таварыства «Сябры», святары Беларус- 
кай і Украінскай цэркваў. У пачатку 
форума праслухалі даклад старшыні та- 
варыства Г.Варажбіт. Яна падрабязна рас- 
павяла аб гісторыі стварэння, аб мэтах і 
задачах таварыства. Затым быў адслужа- 
ны малебен за дабрабыт Рэспублікі Бе- 
ларусь і ўсяго беларускага народа. Прад- 
стаўнікі дыяспары арганізавалі багатую 


навіны 


культурную праграму, выконваліся песні, 
чыталіся вершы на беларускай мове. 
Н.Басак і Т.Дзміцерка зачытвалі свае 
ўласныя вершы. Форум, які пачаўся ў 
14.00, скончыўся толькі з надыходам цем- 
ры. Арганізатары выказваюць падзяку за 
дапамогу і падтрымку ў правядзенні фо- 
руму паслу Рэспублікі Беларусь на Ук- 
раіне В.Вялічку, старшыні Усеўкраінска- 
га саюза беларусаў Н.Аржахоўскай, эн- 
тузіязм і энергія якой у многім служыць 
нам прыкладам. 

Старшыня Чарнігаўскага таварыства 
«Сябры» 


Галіна Варажбіт 


г. Севастопаль, Украіна 


З гісторыі беларускага Севастопаля. 
У чэрвені 2001 года грамадскія аб'яд- 
нанні беларусаў, украінцаў і іншых на- 
родаў ладзілі ўрачысты сход з нагоды 
візіта Папы Рымскага Іаана Паўла ІП на 
Украіну. 

Сябры Севастопальскай суполкі Тава- 
рыства беларускай мовы спрычыніліся да 
ўсталявання мемарыяльнай дошкі паэту 
Адаму Міцкевічу на сцяне дома Ме 21 па 
вуліцы Каліча ў Балаклаве. Адкрыццё 
дошкі адбылося 25 лістапада 2001 года і 
было прымеркаванае да 175-годдзя выха- 
ду ў свет шэдэўра паэзіі «Крымскіх сане- 
таў». 

Севастопальская суполка ТБМ імя 
Францішка Скарыны адзначала 110-я 
ўгодкі Максіма Багдановіча. 9 снежня 
2001 года сябры Таварыства наладзілі 
вечарыну, а назаўтра арганізавалі паезд- 
ку ў Ялту, дзе пахаваны паэт. Пра гэтыя 
падзеі з нагоды юбілею Максіма Багда- 
новіча былі змешчаны артыкулы ў газе- 
тах «Слава Севастополя» і «Литератур- 
ный Крым». 

Севастопальская суполка ТБМ славіц- 
ца сваёй гасціннасцю. Мінулым летам 
нашыя землякі цёпла прымалі Людмілу 
Дзіцэвіч, намесніка старшыні ТБМ, а так- 
сама дэлегацыю з Магілёўскай і Брэсц- 
кай абласцей. Узначальвае Севастопальс- 
кую суполку ТБМ Валерый Барташ. 


«Наша Слова». 2002. 


г. Саўт Рывер, ЗША 


4-ты «Беларускі Фестываль», нягле- 
дзячы на пахмурнае падвор'е, прайшоў 
надзвычай ўдала. Было шмат прысутных 
з блізкіх і далёкіх ваколіцаў. Былі людзі 
з Канектыкута, Ныо-Ёрку, Пенсільваніі 
ды іншых штатаў, Канады, былі нават і 
з Беларусі. Былі розныя беларускія тра- 
дыцыйныя стравы, розныя латарэі і, як 
заўседы, - беларуская пародная музыка і 
спевы. Так як і ў міпулыя гады, выступа- 
ла сям'я Казакоў - трыо на чале з Валяй 
Пархоменка, яе мужа Алеся і іх дачкі Волі. 
Выглядала, што прысутныя былі задаво- 
леныя, а таксама быў ладны прыход для 
царквы св. Еўфрасінні Полацкай у Саўт 
Рыверы. Найбольшая падзяка належыц- 
ца сп-ні Соні Арцюшэнка і яе супрацоўні- 
кам. 


«Беларускі Дайджэст». 2002. жнівень 





К. 


Беларуска-Амерыкапскае Задзіночап- 
не і Згуртаванне беларусаў Канады за- 
прашаюць 31-га жніўня - 1-га верасня 
2002 года ў Ныо-Брансуік, штат Нью- 
Джэрсі, ЗША, на 25-ю сустрэчу белару- 
саў Паўночнай Амерыкі. Тэма сустрэчы: 
«Роля беларускай эміграцыі ў дэмакра- 
тызацыі Беларусі». 


г. Навасібірск, Расія 


У Навасібірску ладзіліся «Дні пісьмен- 
насці Кірылы і Мяфодзія». У святкаванні 
бралі ўдзел прадстаўнікі беларускіх су- 
полак з Цюмепі, Іркуцка, Навасібірска і 
Навасібірскай вобласці. У гэтыя дні быў 


асвечаны храм, пабудаваны ў гонар Еў- 
фрасінні Полацкай. 


Мікола Сулкоўскі 





г. Лондан, Англія 


САЙТУ БЕЛАРУСАЎ У БРЫТАНІІ 
І ІРЛАНДЫІ ТРЫ ГАДЫ 
«Тры гады таму наш сайт з'явіўся 
ў штэрнэце. Мы рады, што сайт дапамог 
многім з нас пазнаёміцца, беларускім ар- 
ганізацыям у Брытаніі - прыдбаць но- 
вых сяброў, а Скарынаўцы і нашым пе- 
рыёдыкам - яшчэ больш чытачоў. Мы 
рэгулярна атрымліваем паведамленні 
літаральна з усяго свету. Нехта цікавіц- 
ца рэдкімі кнігамі, іншы шукае сваякоў, 
а хто хацеў бы завітаць у Лонданскі 
цэнтр. Так наш сайт запяў сваё вельмі 
адметнае месца ў беларускім жыцці. 
З мноства задумапага мы змаглі зрабіць 
толькі частку. Вялікі дзякуй кожнаму, хто 
дапамагае ствараць сайт, Яго існаванне 
было б немагчымым без падтрымкі Ска- 
рынаўскай бібліятэкі, якой належыць 
нашая асаблівая падзяка. Сёлета, нарэш- 
це, у нас з'явілася магчымасць ствараць 
старонкі па-беларуску. Праз нейкі час мы 
абповім практычна ўвесь сайт. На ім бу- 
дзе месца для апгельскіх тэкстаў, але мы 
маем вельмі шмат чаго сказаць па-бела- 
руску». 
Адрас сайта: 
лоте.сІата.со м /сватупа/ 


г. Атава, Канада 


18 жніўня ў нядзелю з 11.00 да 17.00 
адбылася чарговая сустрэча і сумесны 
адпачынак беларусаў Атавы на РЫ Пірре 
Гаке. Апошняя сустрэча мела месца 14 
ліпеня. Пад час такіх сустрэч беларусы 
маюць магчымасць пазнаёміцца і сустрэц- 
ца з суродзічамі, якія жывуць у Атаве, 
пагуляць у актыўныя гульні, добра адпа- 
ЧЫЦЬ. 


НАВІНЫ БЕЛАРУСІ 
Помнік Міколу Улашчыку 


У музеі выяўленчага мастацтва «Фонд 
А.Белага» ў г. Старыя Дарогі пастаўлены новы 
помнік выдатнаму беларускаму гісторыку 
Міколу Улашчыку. Гэта другі помнік пастаў- 
лены на працягу года і восьмы за час ства- 
рэння музея. Помнік уяўляе сабою камень- 
волат з чырвонага фінскага граніту памерам 
ЗхЭх1,5 метраў, на якім замацаваны бронза- 
вы барэльеф гісторыка, яго факсімільны надпіс 
«Мікола Улашчык» і шыльду з адмысловым 
тэкстам. На шыльдзе напісаны словы з яго 
любімага верша Ларысы Геніюш «Як жыць - 
дык жыць для Беларусі, А без яе - зусім ня 
жыць». Тры гады праляжаў помнік Міколе 
Улашчыку ў Дзяржынскім райвыканкаме. 
Каля сямі гадоў помнік Ларысе Геніюш не- 
магчыма паставіць на яе радзіме ў Зэльве. 


Анатоль Белы 


КНІГІ 

У бібліятэцы часопіса «Беларускага Гіста- 
рычнага Агляда» (Мінск) у серыі «Доследы» 
выйшла кніга нью-ёркскага даследчыка Ля- 
вона Юрэвіча «Літаратурны рух на эмі- 
грацыі». Даследванне прысвечана літаратур- 
наму працэсу на беларускай эміграцыі: плыні, 
асобы, суполкі, перыёдыкі, кнігі. Аўтар упер- 
шыню ў беларускай крытыцы дае поўную 
карціну эміграцыйнай літаратуры. Кніга да- 
поўнепая цікавымі матэрыяламі да гісторыі 
беларускай літаратуры ў выгнанні, а таксама 


каштоўнымі аўтографамі і фотаздымкамі. 
еж 


У бібліятэцы часопіса «Беларускага Гіста- 
рычнага Агляда» ў серыі «Доследы» рыхту- 
юцца да друку наступныя кнігі: Ю.Бардах 
«Штудыі з гісторыі Вялікага княства 
Літоўскага»; Ф.Гурэвіч Старажытны Нава- 
градак (замак і горад); А.Радаман, В.Галу- 
бовіч «Ваяводскія і павятовыя ўраднікі Вял- 
ікага княства Літоўскага ў другой палове ХУІ 
- першай палове ХУІІ ст.»; Г.Сагановіч «Ня- 
мецкі ордэн у беларускай гісторыі ХІІІ - ХУІ 
ст.»; А.Смалянчук «Раман Скірмунт: шлях 


да Беларусі». 
кт 


Выйшаў першы нумар часопіса «Зямля» 
за 2002 год, які цалкам прысвечаны тэме эмі- 
грацыі. Часопіс змяшчае артыкулы з аналі- 
зам гісторыі беларускай эміграцыі, выкладан- 
нем псіхалагічных і філасофскіх аспектаў 
выгнанніцтва (вымушанай эміграцыі) і раз- 
вітання з Радзімай. Нават для вельмі да- 
сведчанага чытача будуць цікавыя ўспаміны 
Паўла Навара, беларускага актывіста і сябра 
Саюзу беларускай моладзі, успаміны жонкі 
графа Храптовіча Вольгі, а таксама аналіз 
творчасці Адама Міцкевіча, гісторыя твор- 
чай эміграцыі беларусаў, бібліяграфічны ар- 
тыкул пра мецэнатку і грамадскую дзеячку 
беларускай дыяспары Ірэну Каляду-Смірноў, 
літаратурныя творы на тэму эміграцыі. Ча- 
сопіс адметны найвышэйшай якасцю паліг- 
рафіі, вялікай колькасцю ілюстрацый і фо- 
таздымкаў. Усе матэрыялы пададзены на 
добрай беларускай мове. 

Адрас часопіса ў Інтэрнэце: 

умуу.теізопс.сот 


Бюлетэнь інфармацыйнага цэнтра 
МГА ЗБС «Бацькаўшчына». 
Распаўсюджваецца на правах 
унутранай дакументацыі. 


ГІіСТО РЫЯ 
Дэпартацыя 


Дэпартацыя (лацііскае Черогіасіо -- літа- 
ральна «вываз») - выгнанне, прымусовае вы- 
сяленне асоб з месца пастаяннага жыхарства 
па сацыяльных, палітычных, рэлігійных і 
іншых матывах. Прымяняецца як мера кры- 
мінальнага ці адміністрацыйнага пакарання 
«сацыяльна-небяспечных» асоб з абмежаван- 
нем свабоды перамяшчэння на новым месцы. 
У праве - тэрмін для абазначэння асобных 
відаў ссылкі. У Расійскай імперыі шырока 
практыкавалася высылка тых грамадзян, якіх 
улады лічылі «непажаданымі» ў палітычных 
адносінах. У 1824 г. больш 20-ці ўдзельнікаў 
тайных таварыстваў патрыятычнай моладзі ў 
Беларусі і Літве былі высланы ў Пецярбург і 
ў аддаленыя губерні Расіі. Пасля падаўлення 
нацыянальна-вызвалснчых паўстанняў 1794 
г., 1830-1831 гг., 1863-1864 гг. былі высла- 
ныя ўжо тысячы асоб ў аддаленыя і кліма- 
тычна суровыя для жыцця і працы рэгіёны 
імперыі. У сувязі з пелаяльнымі адносінамі 
шляхты да новай улады ў паўднёвыя губерні 
Расіі пераселена пасля паўстання 1830-1831 
гг. значная частка дваран, якая не змагла па- 
цвердзіць сваю прыналежнасць да гэтага сас- 
лоўя і была пераведзена ў разрад дзяржаў- 
ных сялян-аднадворцаў. Пасля падаўлення 
паўстання 1863 г. па Беларусі ў Сібір і іншыя 
этнічныя рэгіёны былі высланыя 12 483 асо- 
бы. У гады Першай сусветнай вайны, калі 
расійскія ўлады ва ўмовах адступлення 1915 
г. спрабавалі прымяпяць тактыку «выпале- 
най зямлі», частка пасельніцтва была пры- 
мусова дэпартавана з прыфрантавой тэрыто- 
рыі ўглыб дзяржавы. Пасля ўсталявання са- 
вецкай улады дэпартацыі прымяняліся ў ад- 
носінах да апазіцыі, патэнцыяльных непрых- 
ільнікаў новага ладу жыцця. З месцаў паста- 
яннага пражывання гвалтоўна высылаліся (у 
20-40-я гг. масава, бсз суда і следства) гра- 
мадзяне, якіх таталітарная сістэма з класа- 
вых пазіцый прызнавала ворагамі народа. Дэ- 
партацыі практыкаваліся не толькі ў адносі- 
нах да асоб, але і саслоўяў (дваранства, за- 
можнага сялянства, нацыянальнай інтэліген- 
цыі). За межы Беларусі ў канцы 1920 - па- 
чатку 1930-х гг. дэпаргаваны шматлікія прад- 
стаўнікі нацыянальнай іптэлігенцыі, абвіна- 
вачаныя ў т.зв. «нацыянал-дэмакратызме». 
Масавыя дэпартацыі з Беларусі сялянства 
ажыццяўляліся над час калектывізацыі, якая 
з 1929 г. праводзілася адміністрацыйна-пры- 
мусовымі метадамі. Пад час рэалізацыі палі- 
тыкі «ліквідацыі кулацтва як класа», да яко- 
га ўлады Беларусі адиеслі шмат сераднякоў, 
было «раскулачана» каля 1596 сялянскіх гас- 
падарак. Да вясны 1930 г. у БССР было «рас- 
кулачана» і высслена са сваіх двароў больш 
за 15,5 тыс. сялянскіх сем'яў. Многія з іх былі 
вывезеныя на Крайнюю Поўнач, у Сібір, Ка- 
захстан і іншыя рэгіёны з фармулёўкай «за 
антысавецкую агітацыю супраць калектыві- 
зацыі», «невыкананне збожжавых паставак», 
«шкодніцтва ў калгасах». З мая 1932 г. па 
май 1933 г. выслана 35 тыс. сем'яў. Усяго ў 
1931-1934 гг. з БССР гвалтоўна выселена каля 
260 тыс. асоб, многія з якіх загінулі ад гола- 
ду, непасільнай працы ў месцах дэпартацыі 
ці яшчэ ў дарозе. Пасля далучэння да БССР 


Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Наклад 200 экз. 





Заходняй Беларусі савецкая ўлада стала ак- 
тыўна пазбаўляцца ад «ненадзейных», «кла- 
сава варожых» элементаў, і з гэтай тэрыто- 
рыі з кастрычніка 1939 г. і да нападу Гер- 
маніі на СССР у чэрвені 1941 г. з грубымі 
парушэннямі закоца было дэпартавана больш 
за 120 тыс. чалавск (частка іх лічылася спец- 
перасяленцамі). Калі Другая сусветная вай- 
на перасягнула межы СССР, пачаліся паза- 
судовыя расправы і высылкі иі ў чым !іс віна- 
ватых членаў сем'яў «здраднікаў Радзімы» і 
васннаналонных. Ужо 28 чэрвеня 1941 г. з'я- 
віўся загад, які прадугледжваў адказнасць чле- 
наў сям'і завочна асуджаных здраднікаў Ра- 
дзімы, вызначаны парадак высяленняў у ад- 
даленыя раёны. Ахвярамі татальнага недаве- 
ру з боку савецкай сістэмы ў пасляваенныя 
гады сталі жыхары Беларусі, якія па розных 
прычыпах засталіся на акупаванай немцамі 
тэрыторыі, анынуліся за мяжой (ваеннапа- 
лопныя, остарбайтэры, удзельнікі еўрапейс- 
кага антыфашысцкага руху супраціўлення, ва- 
яваўшыя ў саюзных арміях). Вайскоўцы-бс- 
ларусы з 2-га Польскага корпуса пад кама!- 
даваннем геперала У.Андэрса (8-я Брытанс- 
кая армія), што змагаліся на Заходнім фрон- 
це і пасля яго расфарміравання ў 1946-1947 
гг. вярнуліся на бацькаўшчыну, былі 1 кра- 
савіка 1951 г. разам з сем'ямі вывезены на 
спецпасяленне ў Іркуцкую вобласць. Пры гэ- 
тым рашэнне аб іх высяленні і канфіскацыі 
маёмасці прымалася асобай нарадай ужо пасля 
вывазу. Амністыяй 1955 г. «андэрсаўцы» былі 
памілаваны (а не рэабілітаваны) і пачалі вяр- 
тацца ў родныя мясціны. Дэпартацыі з за- 
ходніх абласцей БССР прадоўжыліся ў 1944- 
1953 гг., калі гут ажыццяўлялася прымусо- 
вая калсктывізацыя. У верасні 1951 г. Савст 
Міністраў СССР прыняў Пастанову «Аб вы- 
сяленні кулакоў з Беларускай ССР», у выні- 
ку ажыццяўлення якой толькі ў 1952 г. за 
межы БССР была выслана 4431 «кулацкая» 
сям'я ў Казахстан, Якуцію, Кіргізію і іншыя 
аддаленыя рэгіёны дзяржавы. З другой пало- 
вы 50-х гг. пачалася рэабілітацыя бязвінных 
ахвяр таталітарнай сістэмы, якая працягва- 
ецца і зараз. У кастрычніку 1992 г. Арменія, 
Бечарусь, Казахстан, Кыргызстан, Малдова, 
Расія, Таджыкістан, Туркменістан, Узбекістан, 
Украіна падпісалі Пагадненне па пытаннях, 
звязаных з узнаўленнем правоў дэпартаваных 
асоб, нацыянальных меншасцяў і народаў. У 
ім дзяржавы асудзілі «тое, што мела месца ў 
міцулай таталітарнай практыцы» прымусовае 
перасяленне народаў, нацыянальных меншас- 
цяў і асобных грамадзян былога СССР, як 
злачынства, якое супярэчыць агульначалаве- 
чым, гуманным прынцыпам. Яны перанялі на 
сябе абавязкі па законнай абароне дэпарта- 
ваных і забеспячэнні добраахвотнага вяртан- 
ня ў месцы іх пражывання на момант вы- 
сылкі. У пагадненні прадугледжваецца выра- 
шэнне пытанняў грамадзянства, свабоднага 
выезда-ўезда, пенсійнага забеспячэння, сіпры- 
яння ў атрыманні крэдытаў для ўладкаван- 
пя. Сваім рашэннем ад мая 1996 г. Арменія, 
Беларусь, Казахстаіі, Расія, Кыргызская Рэс- 
публіка, Таджыкістан і Украіна абавязаліся 
прымаць меры па выраіэнню комплекса пы- 


танняў, псабходных для рэалізацыі Пагадисин- 
ня 1992 г. 


Галіна Сяргвева 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 
гозБФІіпауо.тіпэк.бу 


